



INDIAN SCHOOL SOHAR
TERM-2 EXAMINATION (2018-19)
विषयः हिन्दी

कक्षा:VII

दिनांक: 07-03-2019

पूर्णांक: 80

समयः 3 घंटे

- सामान्य निर्देश :**
1. इस प्रश्न पत्र के कुल चार खंड हैं-क,ख,ग,घ।
 2. चारों खंडों के प्रश्नों के उत्तर देना अनिवार्य है।
 3. इस प्रश्न पत्र में कुल 18 प्रश्न हैं।
 4. प्रश्नों के उत्तर लिखने से पूर्व प्रश्न संख्या लिखना आवश्यक है।

खंड-क (अपठित गदयांश)

प्रश्न 1. निम्नलिखित गदयांश को पढ़कर दिए गए प्रश्नों के उत्तर लिखिए :-

अमेरिका के एक मशहूर लेखक इमर्सन थे। उन्हें गायें पालने का शौक था इसलिए गायें और नन्हें-नन्हे बछड़े उनके मकान के पास एक कुटी में रहते थे। एक बार ज़ोर की बारिश आने वाली थी। सभी गायें तो झोंपड़ी के अंदर चली गई पर एक बछड़ा बाहर ही रह गया। इमर्सन और उनका लड़का दोनों मिलकर उस बछड़े को पकड़कर खींचने लगे कि वह कुटी में चला आए पर ज्यों-ज्यों उन्होंने उसे ज़ोर से खींचना शुरू किया त्यों-त्यों वह बछड़ा भी सारी ताकत लगाकर पीछे हटने लगा। बेचारे इमर्सन बड़े परेशान हुए। इतने में उनकी बूढ़ी नौकरानी उधर से गुज़री। जैसे ही उसने यह तमाशा देखा, वह दौड़ी आई और अपने हाथों से उसके चेहरे पर प्यार करते हुए उसे झोंपड़ी की तरफ ले जाने लगी। बछड़ा चुपचाप कुटी के अंदर चला गया। वह अनपढ़ नौकरानी किताबें और कविताएँ लिखना नहीं जानती थी पर व्यवहार कुशल अवश्य थी। जब जानवर भी प्रेम की भाषा समझते हैं, तो फिर मनुष्य क्यों न समझेंगे? प्रेम की भाषा से पराए भी अपने बन जाते हैं, बिगड़े हुए काम भी बन जाते हैं और शत्रु भी मित्र बन जाते हैं।

प्रश्नः

- (क) इमर्सन कौन था और वह कहाँ रहता था? (1)
- (ख) इमर्सन परेशान क्यों हो गए? (1)
- (ग) बछड़े को खींचकर कौन ले जा रहा था? (1)
- (घ) गाय व बछड़े कहाँ रहते थे? (1)
- (ङ) बछड़े के पास कौन दौड़ कर आया और उसने क्या किया? (2)
- (च) प्रेम की भाषा का क्या महत्व है? (2)

खंड-ख (व्याकरण)

- प्रश्न 2. 'दामिनी' शब्द के दो पर्यायवाची शब्द लिखिए। (1)
- प्रश्न 3. निम्नलिखित शब्दों के वचन बदलकर लिखिए :- (1)
(क) कवि (ख) कौआ
- प्रश्न 4. निम्नलिखित शब्दों के लिंग बदलकर लिखिए :- (1)
(क) सुनार (ख) ठाकुर
- प्रश्न 5. (i) निम्नलिखित समस्तपदों का विग्रह करके समास का नाम लिखिए :- (2)
(क) गृहस्वामी (ख) चौमासा
(ii) निम्नलिखित समास-विग्रह के समस्तपद बनाकर समास का नाम लिखिए :- (2)
(क) तीन लोकों का समूह
(ख) गुरु के लिए दक्षिणा
- प्रश्न 6. निम्नलिखित शब्दों के दो-दो अनेकार्थी शब्द लिखिए :- (2)
(क) कक्ष (ख) जीवन
- प्रश्न 7. निम्नलिखित शब्दों के विलोम शब्द लिखिए :- (2)
(क) आहार (ख) अतिवृष्टि (ग) स्वदेश (घ) आयात
- प्रश्न 8. निम्नलिखित मुहावरों के अर्थ लिखिए :- (3)
(क) ऊँखों से ओझल होना
(ख) आसमान से बातें करना
(ग) पाँचों उँगलियाँ धी में होना
- प्रश्न 9. निम्नलिखित वाक्यों में रेखांकित शब्दों के कारक-भेद लिखिए :- (3)
(क) राजा ने इस मंदिर को बनवाया।
(ख) बगीचे में कोयल कूक रही है।
(ग) अरे! तुम कहाँ जा रहे हो?
- प्रश्न 10. निम्नलिखित वाक्यों में से क्रिया-विशेषण शब्द छाँटकर उनके भेद लिखिए :- (4)
(क) बच्चे ध्यानपूर्वक पढ़ रहे हैं।
(ख) हम कल मुम्बई जाएँगे।
(ग) राहुल अधिक बोलता है।
(घ) गीता इधर-उधर मत जाओ।

प्रश्न 11. निम्नलिखित शब्दों के वर्ण-विच्छेद करके लिखिए :-

(4)

- (क) पंडित (ख) आश्रम (ग) राष्ट्रीय (घ) कृपालु

खंड-ग (पाठ्य-पुस्तक)

प्रश्न 12. निम्नलिखित पठित गद्यांश को पढ़कर पूछे गए प्रश्नों के उपयुक्त उत्तर लिखिए :-

धनराज -मेरी पहली कार एक सेकेंड हैंड अरमाडा थी, जो मुझे मेरे पहले के इम्प्लॉयर ने दी थी। तब तक मैं काफ़ी नामी खिलाड़ी बन चुका था। मगर यह कोई ज़रूरी नहीं कि शोहरत पैसा साथ लेकर आए! मैं तब भी मुंबई की लोकल ट्रेनों और बसों में सफ़र करता था क्योंकि टैक्सी में चढ़ने की हैसियत मुझमें नहीं थी। मुझे याद है, एक बार किसी फ़ोटोग्राफ़र ने एक भीड़ से भरे रेलवे स्टेशन पर मेरी तसवीर खींचकर अगली सुबह के अखबार में यह खबर छाप दी कि 'हॉकी का सितारा पिल्लै अभी भी लोकल ट्रेन में सफ़र करता है।' उस दिन मैंने महसूस किया कि मैं एक मशहूर चेहरा बन चुका हूँ और मुझे लोकल ट्रेनों में सफ़र करने से बचना चाहिए। लेकिन मैं कर ही क्या सकता था? मैं जो भी थोड़ा बहुत कमाता, उससे अपना परिवार चलाना पड़ता था। धीरे-धीरे पैसे जमा करके बहन की शादी की और अपनी माँ के लिए हर महीने पुणे पैसा भेजना शुरू किया। आज मेरे पास फ़ोर्ड आइकॉन है, जिसे मैंने सन् 2000 में खरीदा था।

- (क) उपरोक्त पंक्तियाँ धनराज ने किससे कही? (1)
(ख) प्रसिद्ध खिलाड़ी हो जाने पर भी धनराज लोकल ट्रेन में सफ़र क्यों करते थे? (1)
(ग) धनराज हर महीने पैसे किसे व कहाँ भेजा करते थे? (1)
(घ) धीरे-धीरे पैसे जमा करके धनराज ने किसकी शादी की? (1)
(ङ) धनराज की पहली कार कौन सी थी और वह उसे किसने दी? (1)
(च) अखबार में क्या खबर छाप दी गई? उस दिन धनराज ने क्या महसूस किया? (2)

प्रश्न 13. निम्नलिखित शब्दों के अर्थ लिखिए :- (6)

- (क) निखालिस (ख) उचारै (ग) ओजस्वी (घ) साक्षात्कार (ङ) रुद्ध (च) रोगाणु

प्रश्न 14. निम्नलिखित शब्दों का प्रयोग करते अर्थपूर्ण वाक्य बनाइए :- (4)

- (क) संभवतः (ख) हुकूमत (ग) संस्कृति (घ) लाभप्रद

प्रश्न 15. निम्नलिखित प्रश्नों के उत्तर संक्षेप में लिखिए :- (5)

- (क) 'विप्लव गायन' कविता के कवि का नाम लिखिए।
(ख) रक्त के तरल पदार्थ को क्या कहते हैं?
(ग) वीर कुँवर सिंह में देशभक्ति और स्वाधीनता की भावना किसने जागृत की?
(घ) दादी माँ ने किसका उधार माफ़ कर दिया?
(ङ) यशोदा किसे जगाने का प्रयास करती है?

प्रश्न 16. निम्नलिखित प्रश्नों में से किन्हीं 5 प्रश्नों के उत्तर विस्तार से लिखिए :- (15)

- (क) धनराज पिल्लै के जीवन से आपको क्या सीख मिलती है?
- (ख) खानपान की मिश्रित संस्कृति से लेखक का क्या मतलब है?
- (ग) मीरा ने वर्षा ऋतु का वर्णन किस प्रकार किया है?
- (घ) दादा जी की मृत्यु के बाद लेखक के घर की आर्थिक स्थिति खराब क्यों हो गई थी?
- (ङ) वीर कुँवर सिंह ने कौन-कौन से सामाजिक कार्य किए?
- (च) हमारे जीवन में नव-निर्माण क्यों आवश्यक है?
- (छ) खून को 'भानुमती का पिटारा' क्यों कहा गया है?

खंड-घ (लेखन)

प्रश्न 17. 'चंपक' पत्रिका संपादक को अपनी कविता प्रकाशित करने के लिए पत्र लिखिए। (5)

अथवा

वाद -विवाद प्रतियोगिता में आपको भाग लेने हेतु प्रेरित करने के लिए अपनी दीदी को धन्यवाद पत्र लिखिए।

प्रश्न 18. निम्नलिखित में से किसी एक विषय पर अनुच्छेद लिखिए। (80 से 100 शब्द) (5)

- (क) डिजिटल इंडिया
- (ख) ग्लोबल वार्मिंग
- (ग) बदलता खानपान और हमारी जीवन शैली

.....समाप्त.....